



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXII]

FRIDAY, JANUARY 29, 2021 / MAGHA 9, 1942

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૨૭મી જાન્યુઆરી, ૨૦૨૧.

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના આરોગ્ય અને પરિવાર કલ્યાણ વિભાગના તારીખ: ૭મી ડિસેમ્બર, ૨૦૨૦ના જાહેરનામા ક્રમાંક: જીપી/૫૦/એમકેએમ/૧૦૨૦૦૯/૧૭૬૫/છ-નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

Notification**Regarding**

The Deputy Director (Homoeopathy), Class I in the General State Service, under the Directorate of AYUSH (Ayurveda, Yoga and Naturopathy, Unani, Siddha and Homoeopathy), Recruitment Rules, 2020.

નિયામક, આયુષ (આયુર્વેદ, યોગ અને નેચરોપથી, યુનાની, સિદ્ધ અને હોમિયોપથી)–ની કચેરી હેઠળની સામાન્ય રાજ્ય સેવામાં નાયબ નિયામક (હોમિયોપથી), વર્ગ ૧, ભરતી નિયમો, ૨૦૨૦ સંબંધી જાહેરનામું.

આરોગ્ય અને પરિવાર કલ્યાણ વિભાગ,

સચિવાલય, ગાંધીનગર, તારીખ: ૯મી માર્ચ, ૨૦૨૦.

ભારતનું સંવિધાન.

ક્રમાંક: જીપી/ ૦૮/ એચએમસી/ ૧૦૨૦૧૯/ ૧૮૩/ છ:– ભારતના સંવિધાનના અનુચ્છેદ ૩૦૯ના પરંતુકથી મળેલી સત્તાની રૂએ અને આ અર્થે કરેલા તમામ નિયમોને રદ કરીને, ગુજરાતના રાજ્યપાલ, આથી, નિયામક, આયુષ (આયુર્વેદ, યોગ અને નેચરોપથી, યુનાની, સિદ્ધ અને હોમિયોપથી)–ની કચેરી હેઠળની સામાન્ય રાજ્ય સેવામાં, નાયબ નિયામક (હોમિયોપથી), વર્ગ ૧–ની જગા પર ભરતીનું નિયમન કરવા માટેની જોગવાઈ કરવા માટે નીચેના નિયમો કરે છે:–

૧. આ નિયમો નિયામક, આયુષ (આયુર્વેદ, યોગ અને નેચરોપથી, યુનાની, સિદ્ધ અને હોમિયોપથી)–ની કચેરી હેઠળની સામાન્ય રાજ્ય સેવામાં, નાયબ નિયામક (હોમિયોપથી), વર્ગ ૧, ભરતી નિયમો, ૨૦૨૦ કહેવાશે.
૨. નિયામક, આયુષ (આયુર્વેદ, યોગ અને નેચરોપથી, યુનાની, સિદ્ધ અને હોમિયોપથી) –ની કચેરી હેઠળની સામાન્ય રાજ્ય સેવામાં, નાયબ નિયામક (હોમિયોપથી), વર્ગ ૧–ની જગા પરની નિમણૂક, જેણે,–

(ક) (૧) નિયામક, આયુષ (આયુર્વેદ, યોગ અને નેચરોપથી, યુનાની, સિદ્ધ અને હોમિયોપથી)– ની કચેરીમાં, નાયબ નિયામક (હોમિયોપથી), વર્ગ ૧ના સંવર્ગમાં ઓછામાં ઓછા પાંચ વર્ષ સુધી કામ કર્યું હોય;

(૨) ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર કોમ્પ્યુટરની જાણકારી અંગેની લાયકી પરીક્ષા પાસ કરેલી હોય,

–તેવી વ્યક્તિઓમાંથી ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં નિયત કર્યા પ્રમાણે વિચારણા ક્ષેત્રની અંદરથી, બઢતી માટે યોગ્ય જણાતી “ખૂબ સારા–નો આધાર–ચિહ્ન (બેન્ચમાર્ક)” ધરાવતી વ્યક્તિની બઢતીથી કરવી જોઈશે:

પરંતુ નિમણૂક આપનાર સત્તામંડળને એમ ખાતરી થાય કે ઉપર પેટા–ખંડ (૧)માં નિર્દિષ્ટ કરેલો અનુભવ ધરાવતી વ્યક્તિ બઢતી માટે ઉપલબ્ધ નથી અને તે મુદતથી ઓછી મુદતનો અનુભવ ધરાવતી વ્યક્તિને બઢતી આપીને પણ જગા ભરવાનું જાહેર હિતમાં જરૂરી છે, તો તે, કારણોની લેખિતમાં નોંધ કરીને, ઉપર પેટા–ખંડ (૧)માં નિર્દિષ્ટ કરેલી મુદતના બે તૃતીયાંશ કરતાં ઓછી નહિ તેટલી મુદતનો અનુભવ ધરાવતી હોય તેવી વ્યક્તિને બઢતી આપી શકશે; અથવા

(ખ) સીધી પસંદગીથી કરવી જોઈશે.

૩. નિયમ ૨-માં જણાવેલ જગા ઉપર સીધી પસંદગીથી નિમણૂકને પાત્ર થવા માટે, ઉમેદવાર,-

(ક) ૪૪ વર્ષથી વધુ ઉંમરનો હોવો જોઈશે નહિ:

પરંતુ ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ની જોગવાઈઓ અનુસાર અગાઉથી ગુજરાત સરકારની સેવામાં હોય તેવા ઉમેદવારની તરફેણમાં ઉપલી વયમર્યાદા હળવી કરી શકાશે:

વધુમાં, ઉપર ઠરાવેલી ઉપલી વયમર્યાદાને સંબંધિત છે ત્યાં સુધી, ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ના નિયમ ૮ના પેટા-નિયમ (૯)ના ખંડ (ખ)માં સમાવિષ્ટ કંઈ પણ મજકૂર લાગુ પડશે નહિ.

(ખ) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકી કોઈપણમાંથી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ જાહેર થયા મુજબ યુનિવર્સિટી હોવાનું ગણાતી અથવા તે તરીકે માન્ય થયેલી બીજી કોઈપણ શૈક્ષણિક સંસ્થામાંથી મેળવેલી કેન્દ્રીય હોમિયોપથિક પરિષદ (સેન્ટ્રલ કાઉન્સિલ ઓફ હોમિયોપથિક), ૧૯૭૩ની બીજી અનુસૂચિમાં સમાવિષ્ટ વિષયો પૈકીના કોઈ વિષયમાં હોમિયોપથીમાં અનુસ્નાતકની પદવી ધરાવતો હોવો જોઈશે; અને

(ગ) નિયામક, આયુષ (આયુર્વેદ, યોગ અને નેચરોપથી, યુનાની, સિદ્ધ અને હોમિયોપથી)-ની કચેરી હેઠળ નિવાસી તબીબી અધિકારી (હોમિયોપથિ) / તબીબી અધિકારી (હોમિયોપથી), વર્ગ ૨-ના દરજ્જાથી ઊંચેના દરજ્જાની ના હોય તેવી તેને સમકક્ષ ગણી શકાય તેવી જગા પરનો સરકારી/ સરકાર હસ્તકની / સખાવતી સંસ્થા/ ખાનગી હોમિયોપથી કોલેજ/ (સ્વ/ પોતાના દ્વારા સંચાલિત હોય તે સિવાયની) હોમિયોપથી હોસ્પિટલમાં ઓછામાં ઓછા સાત વર્ષનો અધ્યાપનનો/ વહીવટી/ ચિકિત્સાનો(નૈદાનિક)અનુભવ ધરાવતો હોવો જોઈશે;

(ઘ) ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણેની કોમ્પ્યુટરના ઉપયોગ અંગેની પાયાની જાણકારી ધરાવતો હોવો જોઈશે; અને

(ઘ) ગુજરાતી અથવા હિન્દી અથવા તે બન્નેનું પૂરતું જ્ઞાન ધરાવતો હોવો જોઈશે.

૪. સીધી પસંદગીથી નિમણૂક પામેલા ઉમેદવારે, બે વર્ષની મુદત સુધી અજમાયશ પર રહેવું જોઈશે.

૫. સીધી પસંદગીથી નિમણૂક પામેલા ઉમેદવારે, પોતાની અજમાયશની મુદત દરમિયાન, રાજપત્રિત અધિકારી પૂર્વ-સેવા તાલીમ અને પરીક્ષા નિયમો, ૧૯૭૦ની જોગવાઈઓ અનુસાર પૂર્વ-સેવા તાલીમ લેવાની રહેશે અને તાલીમમાં પરીક્ષા પાસ કરવાની રહેશે.

૬. સીધી પસંદગીથી નિમણૂક પામેલા ઉમેદવારે, પોતાની અજમાયશની મુદત દરમિયાન, ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર કોમ્પ્યુટરની જાણકારી અંગેની લાયકી પરીક્ષા પાસ કરવાની રહેશે.

૭. સીધી પસંદગીથી નિમણૂક પામેલા ઉમેદવારે, સરકારે ઠરાવેલા નિયમો અનુસાર હિન્દી અથવા ગુજરાતી અથવા તે બન્ને પરીક્ષા પાસ કરવાની રહેશે.

૮. સીધી પસંદગીથી અથવા બઢતીથી નિમણૂક પામેલા ઉમેદવારે, સરકાર ઠરાવે તેવી તાલીમ લેવાની રહેશે અને તેવી પરીક્ષા પાસ કરવાની રહેશે.

૯. સીધી પસંદગીથી અથવા બઢતીથી નિમણૂક પામેલા ઉમેદવારે, નિમણૂકના સમયે રજિસ્ટર થયેલ ન હોય, તો તેણે, સીધી પસંદગી માટેની તેની અરજી આપતી વખતે, ગુજરાત હોમિયોપથી અધિનિયમ, ૧૯૬૩ હેઠળ પોતાનું રજિસ્ટ્રેશન કરાવવાનું રહેશે.
૧૦. સીધી પસંદગીથી અથવા બઢતીથી નિમણૂક પામેલા ઉમેદવારે, સરકાર ઠરાવે તેવા નમૂનામાં, તેટલી રકમના અને તેટલી મુદત માટે જામીનગીરી અને જામીનખત પૂરા પાડવાના રહેશે.

ગુજરાતના રાજ્યપાલના હુકમથી અને તેમના નામે,

પી. જે. પટેલ,
સરકારના ઉપ સચિવ.
